



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ



លេខ ៣៣៩ សស. កសក

សេចក្តីសម្រេច ស្តីពី

ការបង្កើតក្រុមការងារផ្សព្វផ្សាយព័ត៌មាន តាមបណ្តាញសង្គម (ហ្វេសប៊ុក) របស់ក្រសួងកសិកម្ម រុក្ខាប្រមាញ់ និងនេសាទ

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំ និងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផល ឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានក្សេត្រសាស្ត្រនិងកែលម្អដីកសិកម្ម ឱ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចម្ការកៅស៊ូ ទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- យោងតាមការចាំបាច់របស់ក្រសួងកសិកម្ម រុក្ខាប្រមាញ់ និងនេសាទ

សម្រេច

ប្រការ១.

ត្រូវបានបង្កើតក្រុមការងារផ្សព្វផ្សាយព័ត៌មានតាមបណ្តាញសង្គម (ហ្វេសប៊ុក) របស់ក្រសួងកសិកម្ម រុក្ខាប្រមាញ់ និងនេសាទ ដែលមានសមាសភាពដូចខាងក្រោម៖

១.ឯកឧត្តម	នុត ច័ន្ទសុខា	អនុរដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ	ប្រធាន
២.ឯកឧត្តម	ឡាន ស៊ី	អគ្គលេខាធិការក្រសួងកសិកម្ម រុក្ខាប្រមាញ់ និងនេសាទ	អនុប្រធាន
៣.លោក	ប្រាក់ ថាវអមិណ	អគ្គលេខាធិការរងក្រសួងកសិកម្ម រុក្ខាប្រមាញ់ និងនេសាទ	អនុប្រធាន
៤.ឯកឧត្តម	គឹម សុទ	អគ្គាធិការនៃអគ្គាធិការដ្ឋាន	សមាជិក

៥.ឯកឧត្តម	នេង គឹមស៊ីន	ប្រតិភូរាជរដ្ឋាភិបាលទទួលបន្ទុកប្រធានរដ្ឋបាលព្រៃឈើ	សមាជិក
៦.ឯកឧត្តម	សូ ខនឬទ្ធីគុណ	ប្រតិភូរាជរដ្ឋាភិបាលទទួលបន្ទុកជាអគ្គនាយក នៃអគ្គនាយកដ្ឋានកសិកម្ម	សមាជិក
៧.ឯកឧត្តម	អេង ជាសាន	ប្រតិភូរាជរដ្ឋាភិបាលកម្ពុជាទទួលបន្ទុកជាប្រធាន រដ្ឋបាលជលផល	សមាជិក
៨.ឯកឧត្តម	ម៉ុង សុផា	ប្រតិភូរាជរដ្ឋាភិបាលកម្ពុជាទទួលបន្ទុកជាអគ្គនាយក នៃអគ្គនាយកដ្ឋានកៅស៊ូ	សមាជិក
៩.លោក	សះ ចិត្រា	អគ្គលេខាធិការរងនៃក្រសួងកសិកម្ម រុក្ខាប្រមាញ់ និងនេសាទ	សមាជិក
១០.លោក	លោកស្រីប្រធានគ្រប់អង្គភាពក្រោមឱវាទក្រសួងកសិកម្ម រុក្ខាប្រមាញ់ និងនេសាទ		សមាជិក
១១.លោក	ហុន ណារិន	ប្រធានមជ្ឈមណ្ឌលព័ត៌មាននិងឯកសារកសិកម្ម	សមាជិកអចិន្ត្រៃយ៍
១២.លោក	កោ ធីយនៃ	ប្រធានការិយាល័យព័ត៌មានកសិកម្ម	លេខាធិការ
១៣.លោក	ជិន ចេនា	ប្រធានបណ្ណាល័យកសិកម្ម	លេខាធិការ
១៤.លោក	សុខ សុភាព	ប្រធានការិយាល័យព័ត៌មានភូមិសាស្ត្រកសិកម្ម	លេខាធិការ

ប្រការ២._

ក្រុមការងារផ្សព្វផ្សាយព័ត៌មានតាមបណ្តាញសង្គម (ហ្វេសប៊ុក) របស់ក្រសួងកសិកម្ម រុក្ខាប្រមាញ់ និងនេសាទ មានភារកិច្ចដូចខាងក្រោម៖

- ផ្សព្វផ្សាយនិងផ្តល់ព័ត៌មានអំពីគោលនយោបាយ គោលការណ៍ និងសកម្មភាពសំខាន់ៗរបស់ក្រសួងកសិកម្ម រុក្ខាប្រមាញ់ និងនេសាទ ជូនសាធារណជនទូទៅបានជ្រាបតាមរយៈបណ្តាញសង្គម (ហ្វេសប៊ុក)
- បកស្រាយបំភ្លឺជូនសាធារណជនឱ្យបានយល់ច្បាស់អំពីសភាពការណ៍វិវត្តន៍ និងបញ្ហាពាក់ព័ន្ធនឹងសកម្មភាព ឬសេចក្តីសម្រេចនានារបស់ក្រសួងកសិកម្ម រុក្ខាប្រមាញ់ និងនេសាទ តាមរយៈបណ្តាញសង្គម (ហ្វេសប៊ុក)
- ធ្វើការតាមដាន ស្រង់ព័ត៌មានបណ្តាញសង្គម (ហ្វេសប៊ុក) របស់ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា** ដែលមានពាក់ព័ន្ធនឹងក្រសួងកសិកម្ម រុក្ខាប្រមាញ់ និងនេសាទ ដើម្បីធ្វើការឆ្លើយតប និងដោះស្រាយជូនប្រជាពលរដ្ឋឱ្យបានទាន់ពេលវេលា
- ប្រធាន អនុប្រធាន និងសមាជិកក្រុមការងារ ត្រូវធ្វើការទំនាក់ទំនងគ្នាជាប់ជាប្រចាំតាមរយៈបណ្តាញសង្គម ឬបណ្តាញទំនាក់ទំនងស្របតាមការកំណត់របស់ក្រុមការងារ
- សមាជិកក្រុមការងារដែលជាប្រធានអង្គភាពជំនាញនៃក្រសួង ត្រូវទទួលខុសត្រូវនិងធានាបញ្ជូនព័ត៌មាន មតិ បកស្រាយបំភ្លឺលើមតិសាធារណជនពាក់ព័ន្ធនឹងជំនាញរបស់ខ្លួន ឱ្យបានទាន់ពេលវេលាតាមរយៈបណ្តាញ ទំនាក់ទំនងរបស់ក្រុមការងារ និងបញ្ជូនមតិក្រុមលេខាធិការ ដើម្បីចាត់ចែងធ្វើសម្រង់ខ្លឹមសារផ្សព្វផ្សាយបំភ្លឺ ជូនសាធារណជនតាមរយៈបណ្តាញសង្គម (ហ្វេសប៊ុក) តាមការចាំបាច់
- ក្រុមការងារត្រូវប្រជុំប្រចាំខែ ឬនៅពេលវេលាចាំបាច់ណាមួយតាមការអញ្ជើញរបស់ប្រធានក្រុម ដើម្បីត្រួតពិនិត្យសកម្មភាពការងារ និងកំណត់ទិសដៅការងារដែលត្រូវអនុវត្តបន្ត។

ប្រការ៣._

សេចក្តីសម្រេចលេខ០១៧ សសរ.កសក ចុះថ្ងៃទី១៣ ខែមករា ឆ្នាំ២០១៦ លេខ១១៥ សសរ.កសក ចុះថ្ងៃទី១០ ខែកុម្ភៈ ឆ្នាំ២០១៦ និងសេចក្តីសម្រេចទាំងឡាយណាដែលមានខ្លឹមសារផ្ទុយនឹងសេចក្តីសម្រេចនេះ ត្រូវទុកជានិរាករណ៍។

(Handwritten marks and signatures at the bottom of the page)

ប្រការ៤._

អគ្គលេខាធិការ អគ្គាធិការ នាយកខុទ្ទកាល័យ ប្រធាននាយកដ្ឋានបុគ្គលិកនិងអភិវឌ្ឍន៍ធនធានមនុស្ស ប្រធាន
នាយកដ្ឋានផែនការនិងស្ថិតិ ប្រធាននាយកដ្ឋានគណនេយ្យ ហិរញ្ញវត្ថុ ប្រធានមជ្ឈមណ្ឌលព័ត៌មាននិងឯកសារកសិកម្ម
ប្រធានអង្គភាពពាក់ព័ន្ធ និងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះតាមភារកិច្ចរៀងៗខ្លួន ចាប់ពីថ្ងៃចុះ
ហត្ថលេខាតទៅ។

រាជធានីភ្នំពេញ, ថ្ងៃទី ១៣ ខែ មេសា ឆ្នាំ២០១៦

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ



[Handwritten signature]

វេង សាខុន

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រុមប្រឹក្សាស្តារ អភិវឌ្ឍន៍វិស័យកសិកម្ម និងជនបទ
- ក្រសួងមុខងារសាធារណៈ
- ក្រសួងព័ត៌មាន
- "ដើម្បីជូនជ្រាប"
- ដូចប្រការ៤
- "ដើម្បីអនុវត្ត"
- ឯកសារ កាលប្បវត្តិ

[Small handwritten mark]